

ग्रेटर नोएडा में एक मामला ऐसा भी : ब्रांडेड बर्तन के नाम पर थमा गए नकली सामान, महिला बोली- पैसा लेकर हुए फरार



Greater Noida News : दनकौर थाना क्षेत्र में महिला से 12 हजार की नकदी लेकर फरार होने का मामला सामने आया है। महिला का आरोप है कि सामान बेचने के बहाने दो युवक उनके घर में घुसे और पैसे लेकर फरार हो गए। शिकायत मिलने के बाद पुलिस मौके पर पहुंची, लेकिन जांच में यह मामला कुछ और ही सामने आया है।

पुलिस से मिली जानकारी के मुताबिक, ऊंची दनकौर में रहने वाली एक महिला ने पुलिस को शिकायत दी कि दो युवक उनके मोहल्ले में आए और घरेलू सामान बेचने के नाम पर उनके 12 हजार रुपए लेकर फरार हो गए। पूछताछ में महिला ने बताया कि दो लोग उनके मोहल्ले में घरेलू सामान बेचने के लिए आए थे। उन्होंने ब्रांडेड प्रोडक्ट्स का नाम लेकर उन्हें नकली प्रोडक्ट भेज दिए। पैसे वापस मिल जाएं, इसके लिए उसने पुलिस को शिकायत दी। ट्विटर पर यह मामला घर में से पैसे लेकर फरार होने का बताया जा रहा था। सीसीटीवी फुटेज भी वायरल हुआ था।

Source: <https://tricitytoday.com/greater-noida/fake-goods-handed-over-in-name-of-branded-utensils-woman-accused-of-absconding-with-money-in-greater-noida-44227.html>